

15th of June

यो आकाशवाणी हो

शुरु गरौं आजका मुख्य समाचारहरुबाट

- कट्टीरनाथ नजिक हेलिकप्टर दुर्घटना : सात जनाको मृत्यु,
- भारत 2026-को मार्च 31 सम्ममा पूर्ण रूपमा नक्सलवादमुक्त हुनेछि: गृहमन्त्री अमित शाह
- महाराष्ट्रको पुणर्निर्माण इन्धन नदीमा पुल भत्किँदा धर्मप्रियटक निखोज
- अहमदाबाद विमान दुर्घटनाको 32 जनाको डीएनए म्याच , 14 वटा शव परिवारलाई हस्तान्तरण

अब समाचार विस्तारमा

प्रधानमन्त्री मोदी साइप्रस भ्रमणमा आज प्रस्थान

प्रधानमन्त्री नरेन्द्र मोदी तीन देशको भ्रमणको पहिलो चरणमा आज साइप्रस पुग्नु हुनेछ। उहाँको दुई दिनसम्म साइप्रसमा रहने कार्यक्रम छ। पछिल्ला दुई दशकमा कुनै पनि भारतीय प्रधानमन्त्रीको यो पहिलो साइप्रस यात्रा हो। भूमध्य सागर क्षेत्रसँग भारतका सम्बन्धलाई अझ सुदृढ बनाउने दिशामा प्रधानमन्त्री मोदीको यो यात्रा महत्वपूर्ण कदम मानिएको छ।

कट्टीरनाथ नजिक हेलिकप्टर दुर्घटना : सात जनाको मृत्यु, जाँच सुरु

उत्तराखण्डको केदारनाथ धाम नजिक आज बिहान भएको हेलिकप्टर दुर्घटनाको अनुसन्धान वायुवान दुर्घटना अनुसन्धान ब्यूरोले गर्ने भएको छ। दुर्घटनामा सात जनाको मृत्यु भएको पुष्टि भएको छ। हेलिकप्टरले केदारनाथबाट गुप्तकाशीका लागि उडा भरेको थियो। उक्त हेलिकप्टरमा छ जना यात्री र एक जना पाइलट सवार थिए। नागर विमानन महानिदेशालयका अनुसार हेलिकप्टर बिहान 5 बजेर 19 मिनेटमा केदारनाथबाट गुप्तकाशीका लागि उडेको थियो र गौरीकुण्ड नजिक दुर्घटनाग्रस्त भएको हो। सावधानी स्वरूप महानिदेशालयले चारधामका लागि चल्ने हेलिकप्टर सेवाहरूका उडानहरूमा कटौती गरेको छ। साथै, महानिदेशालयले थप निगरानी बढाएको र हेलिकप्टर सञ्चालनको समग्र समीक्षा गरिरहेको जानकारी दिएको छ। दुर्घटनापछि उत्तराखण्डका मुख्यमन्त्री पुष्कर सिंह धामीले उच्चस्तरीय बैठक आयोजना गर्नुभयो। बैठकमा नागर विमानन सचिव, महानिदेशक तथा सम्बन्धित अधिकारीहरूको सहभागिता रहेको थियो। **BYTEE...** बैठकमा क्षेत्रका सबै चार्टर र शटल हेलिकप्टर सेवाहरू भोलिसम्मका लागि स्थगित गर्ने निर्णय गरिएको छ। उत्तराखण्ड नागर विमानन विकास प्राधिकरणलाई सबै संचालकहरूको कामकाजको विस्तृत समीक्षा गरी मात्र सेवाहरू पुनः सञ्चालन गर्न निर्देशन दिइएको छ। साथै, प्राधिकरणले हेलिकप्टर सञ्चालनमा निगरानीका लागि विशेष कमान तथा कन्ट्रोल कक्ष स्थापना गर्नेछ। नागर विमानन मन्त्रालयले पुनः स्पष्ट पारेको छ कि हवाई सुरक्षामा कुनै सम्झौता गर्न सकिँदैन। मौसमसम्बन्धी वा अन्य नियमहरूको उल्लङ्घन गर्दै कुनै पनि संचालकले उडान सञ्चालन गर्न नपाउने चेतावनी दिएको छ। मन्त्रालयले महानिदेशालयलाई विद्यमान प्रावधानहरूको कडाइकासाथ पालना गराउन तथा अनुशासित उडान सुनिश्चित गर्न कडा निर्देशन दिएको छ।

भारत 2026-को मार्च 31 सम्ममा पूर्ण रूपमा नक्सलवादमुक्त हुनेछि: गृहमन्त्री अमित शाह

केन्द्रीय गृहमन्त्री अमित शाहले भारत आगामी 31 मार्च 2026 सम्ममा पूर्ण रूपमा नक्सलवादमुक्त हुने विश्वास व्यक्त गर्नुभएको छ। उहाँले जानकारी दिनुभयो कि पहिले 11 राज्यहरूमा फैलिएको नक्सल समस्या अहिले जम्मा तीन जिल्लामा मात्र सीमित बनेको छ। श्री शाह लखनऊमा आयोजित उत्तर प्रदेश पुलिसको नियुक्तिपत्र वितरण समारोहमा सम्बोधन गर्दै हुनुहुन्थ्यो। कार्यक्रममा उहाँले 60 हजार 2 सय 44 जना नव नियुक्त सिपाहीहरूलाई नियुक्तिपत्र प्रदान गर्नुभयो। आफ्नो सम्बोधनका क्रममा उहाँले भन्नुभयो प्रधानमन्त्री नरेन्द्र मोदीको नेतृत्वमा देशभरि पुलिस बलको आधुनिकीकरण सुरु गरिएको छ, जुन उत्तर प्रदेशमा 2017 देखि लागु भएको हो। पहिले पुलिस भर्ती जातीय आधारमा गरिन्थ्यो भने अहिले पूर्ण पारदर्शिताका साथ योग्यताको आधारमा गरिन्छ। गृहमन्त्रीले मुख्यमन्त्री योगी आदित्यनाथको प्रशंसा गर्दै भन्नुभयो अब उत्तर प्रदेश दंगाको लागि होइन, कानूनी शासन र शान्तिका लागि परिचित भएको छ। अहिले राज्यमा कुनै पनि अपराधीलाई वीआईपी सुविधा दिइँदैन। कार्यक्रममा मुख्यमन्त्री योगी आदित्यनाथले भन्नुभयो, प्रधानमन्त्रीको 'अमृतकाल' लक्ष्य हासिल गर्ने दिशामा आजको कार्यक्रम राज्य सरकारको प्रतिबद्धताको प्रतिबिम्ब हो। नियुक्त गरिएका कुल 60 हजार 244 पुलिसहरूमध्ये 12 हजार 48 जना महिला पुलिस रहेका छन्।

अन्तर्राष्ट्रिय योग दिवसको अवसरमा हरियाणाको कुरुक्षेत्रमा योग म्याराथन सम्पन्न

अन्तर्राष्ट्रिय योग दिवसको छेक पारेर आज हरियाणाको कुरुक्षेत्रस्थित ब्रह्म सरोवरमा योग म्याराथन आयोजना गरिएको छ। कार्यक्रममा मुख्यमन्त्री नायब सिंह सैनीले हरियो झण्डा देखाएर दौडको उद्घाटन गर्नुभयो। "यस वर्षको अन्तर्राष्ट्रिय योग दिवसको मूल मंत्र अनुसार प्रतिज्ञा गरिएको छ कि हरियाणाका युवाहरूलाई योगसँग जोडेर मादक पदार्थबाट टाढा राखिनेछ।" हाम्रो संवाददाताका अनुसार, योग म्याराथनमा ठूलो संख्यामा बालबालिका, सैनिकहरू र महिलाहरूले सहभागिता जनाएका थिए। आउँदो 21 जुनका दिन अन्तर्राष्ट्रिय योग दिवसको अवसरमा कुरुक्षेत्रमा एक भव्य योग शिविर आयोजना गरिने मुख्यमन्त्री सैनीले जानकारी दिनुभयो।

समाचार आकाशवाणीबाट सुन्नुहुन्छ

कैलाश मानसरोवर यात्रा

कैलाश मानसरोवर यात्राका लागि श्रद्धालुहरूको पहिलो समुह आज नयाँ दिल्लीबाट सिकिक्मको गान्तोक आइपुगको छ। श्रद्धालुहरूलाई राज्य सरकारका अधिकारीहरूले भव्य स्वागत गरिएको छ। यो यात्रा पाँच वर्षको अन्तरालपछि पुन सुरु भएको हो। आज गान्तोकमा बसे पछि भोलि यात्रीहरू 15 माइलजानेछन्। 15 माइलमा 17 जूनसम्म बसेर आफूहरूलाई मौसम अनुकूल बनाएपछि 18 जूनमा यो टोली सेरेथाङजानेछ। सेरेथाङमा 19 जूनको दिन उनीहरूको स्वास्थ्य जाँच हुनेछ। मुख्यमन्त्री प्रेमसिंह तामाङले बीस जूनको दिन नाथुलाबाट यात्रालाई झण्डी हल्लाएर बिदा गर्नुहुनेछ। यस वर्षको कैलाश मानसरोवर यात्रा 24 अगस्तको दिन समाप्त हुनेछ।

महाराष्ट्रको पुणेनजिक इन्द्रधन्यानी नदीमा पुल भत्किएँदा पर्यटक हराए

महाराष्ट्रको पुणे नजिक मावल तालुकामा आज इन्द्रधन्यानी नदीमाथिको एउटा पुरानो पुल भत्किएको छ। यस दुर्घटनामा करिब 20 देखि 25 जना पर्यटक नदीमा निखोज भएको आशंका गरिएको छ। यो दुर्घटना तालेगाउँ दाभाडे नगरको नजिक प्रसिद्ध पर्यटकीय स्थल कुंडमालामा भएको हो। आइतबार भएकोले यहाँ ठूलो भीड रहेको थियो। केही पर्यटक पुलमाथि उभिएका बेलामा पुल अचानक भत्किएर उनीहरू सिधै नदीमा खसेका हुन्। मावल क्षेत्रमा पछिल्ला दुई दिनदेखि लगातार भारी वर्षा भइरहेको छ। दुर्घटनापछि स्थानीय प्रशासन, दमकल विभाग र राष्ट्रिय आपदा प्रतिक्रिया बल (NDRF) को टोली घटनास्थलमा पुगेर उद्धार कार्य जारी राखिरहेका छन्।

अहमदाबाद विमान दुर्घटनाको 32 जनाको डीएनए म्याच , 14 शव परिवारलाई हस्तान्तरण

गुजरातको अहमदाबादमा भएको विमान दुर्घटनामा हालसम्म 32 जना मृतकको डीएनए म्याच भएको छ र 14 वटा शव परिवारजनलाई हस्तान्तरण गरिसकिएको छ। जसका डीएनए नमूनाहरू म्याच भई सकेका छन्, ती शवहरू परिवारजनलाई सिम्पीन्दैछ। पूर्व मुख्यमन्त्री

दिवंगत विजय रूपाणीको पनि डीएनए म्याच भएको राज्यका गृहमन्त्री हर्ष संघवीले जानकारी दिनुभयो। उहाँका अनुसार आज बिहान 11 बजे पूर्व मुख्यमन्त्री विजय रूपाणीको डीएनए म्याचको प्रक्रिया पूरा भएको हो।

'अपरेशन सिन्धूर'का क्रममा भारतीय सशस्त्रनागरिकहरूलाई समर्थन र प्रशंसाका लागि धन्यवाद

भारतीय सेनाले 'अपरेशन सिन्धूर' को समय नागरिकहरूले दिएको समर्थन, प्रशंसा र आभारका लागि धन्यवाद व्यक्त गरेको छ। सेनाले एक सामाजिक सञ्जाल पोस्टमार्फत जानकारी दिँदै भनेको छ कि नागरिकहरूबाट सेनाले मन छुने प्रशंसापत्रहरू प्राप्त गरेका छन्। ती पत्रहरूमा नागरिकहरूले आफ्नो गौरव, उत्साह र देशभक्तिको भावना व्यक्त गरेका छन्। सेनाले भनेको छ कि नागरिकहरूको यस्ता शब्दहरूले उनिहरूलाई निरन्तर प्रेरणा मिलिरहन्छ।

अन्त्यमा मुख्य समाचार फ्याँटि एकपल्ट

- कद्वीरनाथ नजिक हलिकप्टर दुर्घटना : सात जनाको मृत्यु,
- भारत 2026-को मार्च 31 सम्ममा पूर्ण रूपमा नक्सलवादमुक्त हुनेछः गृहमन्त्री अमित शाह
- महाराष्ट्रको पुणर्निजिक इन्द्रधयनी नदीमा पुल भत्किँदा धरिप्रियटक निखोज
- अहमदाबाद विमान दुर्घटनाको 32 जनाको डीएनए म्याच , 14 वटा शव परिवारलाई हस्तान्तरण